
16-01-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఎప్పుడూ అసత్య (మిథ్య) అహంకారములోకి రాకండి. ఈ రథమును

కూడా పూర్తిగా గొరవించండి”

ప్రశ్న:- పిల్లలైన మీలో పదమాపదమ భాగ్యశాలురు ఎవరు? దుర్భాగ్యశాలురు ఎవరు?

సమా:- ఎవరి నడవడికలు దేవతల వలె ఉంటాయో, ఎవరైతే అందరికీ సుఖమునిస్తారో వారు పదమా పదమ భాగ్యశాలురు. ఎవరైతే ఫెయిలైపోతారో వారిని దుర్భాగ్యశాలురని అంటారు. కొందరు మహాన్ దుర్భాగ్యశాలురుగా ఉంటారు, వారు అందరికీ దుఃఖమునే ఇస్తూ ఉంటారు. సుఖమివ్వడము వారికి తెలియనే తెలియదు. బాబా చెప్తున్నారు - పిల్లలూ, మిమ్ములను మీరు బాగా సంభాషించుకోండి. అందరికీ సుఖమునివ్వండి, యోగ్యులవ్వండి.

ఓంశాంతి. ఆత్మిక తండ్రి కూర్చోని ఆత్మిక పిల్లలకు తెలియజేస్తున్నారు. మీరు ఈ పాఠశాలలో కూర్చుని మంచి పదవిని పొందుతారు. మనము చాలా శ్రేష్ఠాతి శ్రేష్ఠమైన స్వర్గ పదవిని పొందుతామని మనస్సులో భావిస్తారు. ఈ విధంగా పిల్లలకు చాలా సంతోషముండాలి. నిశ్చయము అందరికీ ఉన్నా, అందరూ ఒకేలా అవ్వలేరు. మొదటి నుండి చివరి నెంబరు వరకు ఉండనే ఉంటారు. పేపర్లలో కూడా మొదటి నుండి చివరి నెంబరు వరకు నెంబరుంటుంది. కొందరు ఫెయిల్ కూడా అవుతారు, కొందరు ఉత్తీర్ణులుగా కూడా అవుతూ ఉంటారు. కావున ప్రతి ఒక్కరు తమ మనస్సును ప్రశ్నించుకోండి - బాబా మనలను ఇంత శ్రేష్ఠముగా తయారు చేస్తున్నారు. మరి నేను ఎంత వరకు అర్హునిగా అయ్యాను? ఫలానావారికంటే బాగున్నానా లేక తక్కువగా ఉన్నానా? ఇది చదువు కదా. ఏదైనా సబ్జెక్టులో బలహీనంగా ఉంటే క్రింద పడిపోవడం కనిపిస్తుంది. భలే మానిటర్ గా (నాయకునిగా) ఉండినా ఏ సబ్జెక్టులోనైనా బలహీనముగా ఉంటే క్రిందకు వెళ్లిపోతారు. ఎవరో ఒకరే స్కాలర్ షిప్ ను తీసుకుంటారు. ఇది కూడా పాఠశాలే. మనమంతా చదువుకుంటున్నామని మీకు తెలుసు. ఇందులో మొట్టమొదట ముఖ్యమైన విషయాము - పవిత్రత. పవిత్రముగా అవ్వడానికి తండ్రిని పిలిచారు కదా. ఒకవేళ వికారి కన్ను (Criminal Eye) పని చేస్తూ ఉంటే స్వయం బాధపడ్తూ ఉంటారు. బాబా, మేము ఈ సబ్జెక్టులో బలహీనముగా ఉన్నామని కూడా వ్రాస్తారు. విద్యార్థి బుద్ధిలో మేము ఫలానా సబ్జెక్టులో చాలా చాలా తక్కువగా ఉన్నామని తప్పకుండా ఉంటుంది. కొందరు మేము ఫెయిలైతామని కూడా భావిస్తారు. ఇందులో మొదటి నెంబరు సబ్జెక్టు - పవిత్రత. బాబా, మేము ఓడిపోయామని చాలా మంది వ్రాస్తారు, మరి వారిని ఏమని అనాలి? ఇక నేను ఉన్నతంగా కాలేమని వారి మనస్సులో అనిపిస్తూ ఉంటుంది. మీరు పవిత్ర ప్రపంచాన్ని స్థాపన చేస్తున్నారు కదా. మీ ముఖ్య ఉద్దేశ్యమే ఇది. తండ్రి చెప్తున్నారు - పిల్లలారా, సదా నన్ను ఒక్కరినే తలంపు చేయండి, పవిత్రులు కండి. అప్పుడు ఈ లక్ష్మీనారాయణుల వంశములోకి వెళ్లగలరు. వీరు (విద్యార్థులు) ఇంత శ్రేష్ఠ పదవిని పొందగలరా లేదా? అని టీచరు అర్థము చేసుకోగలరు. వారు సుప్రీమ్ టీచరు. ఈ దాదా కూడా స్కూలులో చదువుకున్నారు కదా. కొంతమంది కుర్రాళ్ళు ఎలాంటి చెడ్డ పనులు చేస్తారంటే చివరకు మాస్టర్ శిక్షించవలసి వస్తుంది. క్రితము చాలా తీవ్రమైన శిక్షలు విధించేవారు. ఇప్పుడు శిక్షలు మొదలైనవి తగ్గించినందున విద్యార్థులు ఇంకా ఎక్కువగా చెడిపోతున్నారు. నేటి రోజులో

 విద్యార్థులు చాలా హంగామా(గలాటాలు) చేస్తూ ఉంటారు. విద్యార్థులది కొత్త రక్తమని(New Blood) అని అంటారు కదా. వారేమేమి ఆగడాలు చేస్తున్నారో చూడండి! నిప్పు పెడ్తారు. తమ యువ(ఉడుకు) రక్తమును చూపిస్తారు. ఇది ఆసురీ ప్రపంచము. యుక్తవయస్సులైన యువకులు చాలా చెడ్డగా ఉంటారు, వారి కనులు చాలా వికారమయంగా ఉంటారు. చూడడానికి చాలా మంచివారుగా అనిపిస్తారు. ఎలాగైతే ఈశ్వరుని అర్థము చేసుకోలేమని చెప్తారో అలాగే వీరు ఎలాంటి మనుష్యులని తెలుసుకోలేము. అయితే, వీరు ఎలా చదువుతారు, వీరి నడవడికలు ఎలా ఉన్నాయని జ్ఞాన బుద్ధి ద్వారా అర్థమవుతుంది. ఎవరైనా మాట్లాడితే పువ్వులు రాలినట్లు ఉంటుంది, కొందరు మాట్లాడితే రాళ్ళతో కొట్టినట్లు ఉంటుంది. చూచేందుకు చాలామంది పొయింట్లు మొదలైనవి వ్రాస్తారు కూడా, కాని రాతిబుద్ధి గలవారిగా ఉంటారు. బాహ్య ఆడంబరము మాత్రమే ఉంది. మాయ చాలా శక్తిశాలి అందుకే - ఆశ్చర్యముగా వింటారు, మేము శివబాబా సంతానమని చెప్పుకుంటారు, ఇతరులకు వినిపిస్తారు, వర్ణన చేస్తారు, పారిపోయి ద్రోహులుగా అవుతారనే గాయనముంది అలాగని తెలివైనవారు ద్రోహులుగా కారని కాదు, మంచి మంచి తెలివైనవారు కూడా నమ్మక ద్రోహము చేస్తారు. ఆ సైన్యములో కూడా ఇలా జరుగుతుంది. ఏరోప్లేన్ సమేతంగా మరో దేశానికి వెళ్ళిపోతారు. ఇక్కడ కూడా అలాగే జరుగుతుంది. స్థాపన చేయుటలో చాలా కష్టముంది. పిల్లలకు కూడా చదువులో శ్రమ, టీచరుకు కూడా చదివించుటలో శ్రమ అనిపిస్తుంది. వీరు అందరిని డిస్టర్బ్ చేస్తున్నారు, బాగా చదవడం లేదని గమనిస్తే స్కూలులో శిక్షిస్తూ ఉంటారు. వీరైతే మన తండ్రి, తండ్రి ఏమీ అనరు, శిక్షించరు. బాబా వద్ద ఈ చట్టము లేదు. ఇక్కడ పూర్తి శాంతిగా ఉండవలసి ఉంటుంది. తండ్రి సుఖదాత, ప్రేమసాగరులు. మరి పిల్లల ప్రవర్తన కూడా అలాగే ఉండాలి కదా, దేవతల వలె ఉండాలి. పిల్లలైన మీకు బాబా సదా చెప్తూ ఉంటారు - మీరు పదమాపదమ భాగ్యశాలురు. కాని అలాగే పదమా పదమ దుర్భాగ్యశాలురుగా కూడా అవుతారు. ఎవరు ఫెయిల్ అవుతారో వారిని దుర్భాగ్యశాలురని అంటారు కదా. ఇది చివరివరకు జరుగుతూనే ఉంటుందని బాబాకు తెలుసు. కొంతమంది మహాన్ దుర్భాగ్యశాలురుగా కూడా తప్పక అవుతారు. వారి నడవడికలు ఎలా ఉంటాయంటే, వీరు నిలువలేరని కూడా అర్థమవుతుంది. ఇంత శ్రేష్ఠముగా తయారయ్యే యోగ్యులుగా లేరు, అందరికీ దుఃఖమును ఇస్తూనే ఉంటారు. సుఖమునివ్వడమే రాదు అంటే వారి గతి ఏమౌతుంది! బాబా సదా చెప్తూ ఉంటారు - పిల్లలారా, మిమ్ములను మీరు బాగా సంభాళించుకోండి, ఇది కూడా త్రామానుసారము జరగవలసిందే. ఇనుము కంటే హీనంగా తయారైపోతారు. మంచి-మంచి పిల్లలు కూడా కొందరు ఉత్తరాలు కూడా వ్రాయరు. మరి వారి పరిస్థితి ఎలా ఉంటుంది!

బాబా చెప్తున్నారు - నేను సర్వుల కళ్యాణము చేయడానికి వచ్చాను. ఈరోజు సర్వులకు సద్గతి చేస్తాను, రేపు మరలా దుర్గతి అవుతుంది. మేము నిన్న విశ్వాధికారులుగా ఉండేవారము, నేడు బానిసలైపోయామని మీరంటారు. ఇప్పుడు వ్యక్తమంతా పిల్లలైన మీ బుద్ధిలో ఉంది. ఇది అద్భుతమైన వ్యక్తము. మనుష్యులకు ఇది కూడా తెలియదు. కల్పము అనగా పూర్తి 5 వేల సంవత్సరముల ఖచ్చితమైన వ్యక్తమని ఇప్పుడు మీకు తెలుసు. ఒక్క క్షణము కూడా తేడా రాదు. ఈ అనంతమైన వ్యక్తము గురించి పిల్లలైన మీకిప్పుడే జ్ఞానము లభిస్తున్నది. జ్ఞానాన్నిచ్చే వారు వ్యక్తపతి. బీజము ఎంత చిన్నగా ఉంటుంది! *****

 దాని ఫలము ఎంత పెద్దగా వెలువడుతుందో చూడండి. ఇది అద్భుతమైన వృక్షము. దీని బీజము చాలా చిన్నది. ఆత్మ ఎంత చిన్నది! తండ్రి కూడా చిన్నగా ఉంటారు. ఈ కనులతో చూడను కూడా చూడలేరు. వారి (రామకృష్ణ పరమహంస) నుండి జ్యోతి వెలువడి నాలో కలిసిపోయిందని వివేకానందుని గురించి చెప్తారు. ఇలా జ్యోతి ఎక్కడైనా వెలువడి ఇమిడిపోగలదా? ఏమి వెలువడిందో అర్థము చేసుకోలేరు. ఇలాంటి సాక్షాత్కారాలు అనేకము జరుగుతాయి, కాని వారు దానిని అంగీకరించి వారి మహిమ కూడా వ్రాస్తారు. భగవానువాచ - ఏ మనిషికి మహిమ లేదు. కేవలము దేవతలకు మాత్రమే మహిమ ఉంది, మరియు ఎవరు దేవతలుగా చేసేవారు ఉన్నారో వారికి మహిమ ఉంది. బాబా కార్మను చాలా బాగా తయారు చేయించారు. జయంతి ఆచరించాలంటే ఒక్క శివబాబాదే ఆచరించాలి. ఈ లక్ష్మీ నారాయణులను కూడా ఇలా తయారు చేసిన వారు కూడా శివబాబాయే కదా. ఆ ఒక్కరిదే మహిమ, కనుక వారిక్కరినే స్మృతి చేయండి. ఈ బ్రహ్మ స్వయంగా చెప్తున్నారు - నేను సర్వ శ్రేష్ఠముగా తయారాతాను, క్రిందకు కూడా దిగుతాను. సర్వ శ్రేష్ఠులైన లక్ష్మీనారాయణులే మరలా 84 జన్మల తర్వాత క్రిందకు దిగుతారు, తతత్వమ్. ఇది ఎవ్వరికీ తెలియదు. విశ్వానికి మీరే యజమానులుగా ఉండేవారు, ఇప్పుడు ఎలా అయిపోయారు! సత్తయుగములో ఎవరుండేవారు? మీరే అందరూ ఉండేవారు! నెంబరువారు పురుషార్థానుసారముగా ఉండేవారు. రాజా-రాణులు కూడా ఉండేవారు, సూర్య వంశ, చంద్ర వంశమువారు కూడా ఉండేవారు. బాబా ఎంత బాగా అర్థము చేయిస్తారు! ఈ సృష్టి చక్ర జ్ఞానము నడుస్తూ తిరుగుతూ పిల్లలైన మీ బుద్ధిలో ఉండాలి. మీరు చైతన్య లైట్ హౌస్ లు. పూర్తి చదువంతా బుద్ధిలో ఉండాలి. కాని ఆ స్థితి ఇంకా రాలేదు, ఆ స్థితి అవ్వవలసి ఉంది. ఎవరైతే గౌరవ పూర్వకముగా ఉత్తీర్ణులైతారో వారికి ఈ స్థితి ఉంటుంది. పూర్తి జ్ఞానమంతా బుద్ధిలో ఉంటుంది. అప్పుడు తండ్రికి ప్రియమైన అపురూపమైన పిల్లలని అనబడ్డారు. అటువంటి పిల్లల పై తండ్రి స్వర్గ రాజ్యమును సమర్పణ చేస్తారు. తండ్రి చెప్తున్నారు - నేను రాజ్య పాలన చేయను, మీకు ఇస్తాను. దీనినే నిష్కామ సేవ అని అంటారు. బాబా మనలను శిరస్సుపై ధరిస్తున్నారని పిల్లలకు తెలుసు, మరి అటువంటి తండ్రిని ఎంతగా స్మృతి చేయాలి. ఇది కూడా శ్రామాలో రచింపబడి ఉంది. తండ్రి సంగమ యుగములో వచ్చి అందరికీ నెంబరువారు పురుషార్థానుసారము సగృహిస్తారు. నెంబరువన్ హైయెస్ట్, పూర్తి పవిత్రులు, మరలా వారే నెంబరు లాస్ట్ పూర్తి అపవిత్రులు. ప్రియస్మృతులనైతే బాబా అందరికీ ఇస్తారు.

బాబా ఎంతో బాగా అర్థము చేయిస్తారు - ఎప్పుడూ మిథ్య(అసత్య) అహంకారము రాకూడదు. తండ్రి చెప్తున్నారు - జాగరూకులుగా ఉండాలి, రథమును కూడా గౌరవించాలి. ఇతని ద్వారానే కదా తండ్రి వినిపిస్తారు. ఇతడు ముందెప్పుడూ తిట్లు తినలేదు. అందరూ ప్రేమించేవారు. ఇప్పుడు ఎన్ని తిట్లు తింటూ ఉన్నాడో చూడండి. చాలా మంది ద్రోహులై పారిపోయారు, మరి వారి గతి ఏమవుతుంది, ఫెయిలైపోతారు కదా. తండ్రి అర్థము చేయిస్తున్నారు - మాయ అటువంటిది కనుక చాలా హెచ్చరికగా ఉండాలి. మాయ ఎవ్వరినీ వదలదు. అన్ని ప్రకారాల అగ్నిని అంటిస్తుంది. తండ్రి చెప్తున్నారు - నా పిల్లలంతా కామచితి పై కూర్చొని నల్లగా కాలి బొగ్గు వలె అయిపోయారు. అందరూ ఒకేలా ఉండరు. అందరినీ ఒకే విధమైన పాత్ర ఉండదు. దీని పేరే వేశ్యలయము, ఎన్నిసార్లు కామచితి పైకి ఎక్కి ఉండవచ్చు. రావణుడు

 ఎంత శక్తిశాలి! బుద్ధినే పతితముగా చేసేస్తాడు. ఇక్కడకు వచ్చి తండ్రి దగ్గర శిక్షణ తీసుకునేవారు కూడా అలా అయిపోతారు. తండ్రి స్మృతి ద్వారా తప్ప వికారి దృష్టి మారదు. అందుకే సూరదాసు కథ కూడా ఉంది. అది కల్పించబడిన విషయము, ఉదహరణంగా కూడా ఇస్తారు. ఇప్పుడు పిల్లలైన మీకు జ్ఞాన మూడవ నేత్రము లభిస్తుంది. అజ్ఞానమనగా అంధకారము. మీరు అంధులు, అజ్ఞానులని అంటారు కదా. ఇప్పుడు జ్ఞానము గుప్తముగా ఉంది, ఇందులో ఏమీ మాట్లాడే అవసరముండదు. ఒక్క క్షణములో పూర్తి జ్ఞానమంతా వచ్చేస్తుంది, అన్నింటికంటే సులభమైన జ్ఞానము. కానీ చివరివరకు మాయావి పరీక్షలు వస్తూనే ఉంటాయి. ఈ సమయములో అయితే తుఫానుల మధ్యలో ఉన్నారు, పక్కా అయిపోయిన తర్వాత ఇన్ని తుఫాన్లు రావు, క్రిందపడరు. తర్వాత మీ వృక్షము ఎంతగా పెరుగుతుందో చూడండి. పేరు ప్రఖ్యాతమవ్వవలసిందే. వృక్షమైతే పెరగనే పెరుగుతుంది. కొద్దిగా వినాశము కాగానే అప్పుడు చాలా జాగ్రత్తగా ఉంటారు. తర్వాత మళ్ళీ తండ్రి స్మృతిలో పూర్తిగా నిమగ్నమైపోతారు. సమయము చాలా తక్కువగా ఉందని అర్థము చేసుకుంటారు. తండ్రి చాలా బాగా అర్థము చేయిస్తారు - పరస్పరము చాలా ప్రీతితో మెలగండి. కనులు ఎర్రగా చేసుకోకండి. క్రోధ భూతము ప్రవేశించగానే ముఖము పూర్తిగా మారిపోతుంది. మీరు లక్ష్మీనారాయణుల వంటి ముఖము గలవారిగా అవ్వాలి. ముఖ్య ఉద్దేశ్యము ఎదురుగా ఉంది. చివరిలో సాక్షాత్కారము జరుగుతుంది. బదిలీ అయ్యేటప్పుడు సాక్షాత్కారము జరుగుతుంది. ఎలా ప్రారంభములో సాక్షాత్కారాలు చూశారో అలా అంతిమ సమయములో కూడా చాలా పాత్రను చూస్తారు. మీరు చాలా సంతోషంగా ఉంటారు. పిల్లకి చెలగాటము, ఎలుకకు ప్రాణ సంకటము.....అని అంటారు కదా. చివరిలో అనేక దృశ్యాలను చూడవలసి ఉంది అప్పుడే వారికి అయ్యో మేమేమి ఇలా చేశామని..... పశ్చాత్తాపపడ్డారు. తర్వాత వారికి చాలా కఠినమైన శిక్షలు కూడా లభిస్తాయి. తండ్రి వచ్చి చదివిస్తారు. వారిని కూడా గౌరవించలేదంటే శిక్షలు లభిస్తాయి. ఎవరు వికారాలలోకి వెళ్తారో వారికి చాలా కఠినమైన శిక్ష పడుతుంది లేక ఎవరైతే శివబాబాకు చాలా కఠినమైన నిందలు రావడానికి నిమిత్తమౌతారో వారికి కఠిన శిక్షలు లభిస్తాయి. మాయ చాలా శక్తిశాలి. స్థాపనలో ఏమేమో జరుగుతాయి. మీలప్పుడు దేవతలుగా అవుతారు కదా. సత్త్వయుగములో అసురులు మొదలైన వారుండరు. ఇది సంగమ యుగములోని విషయము. ఇక్కడ వికారి మనుష్యులు ఎంత దుఃఖాన్నిస్తారు! ఆడ పిల్లలను తప్పక వివాహము చేసుకో అని హింసిస్తూ ఉంటారు. భార్యను వికారముల కొరకు ఎంతగానో హింసిస్తారు, కొట్టారు. ఎంతగానో ఎదిరిస్తారు. సన్యాసులు కూడా పవిత్రముగా ఉండలేరు, మరి వీరేమి గొప్ప పవిత్రముగా ఉండి చూపించడము అని అంటారు. పోను పోను తప్పకుండా అర్థము చేసుకుంటారు. పవిత్రత లేకుండా దేవతలుగా కాలేరు. మాకు ఇంత గొప్ప ప్రాప్తి కలుగుతుంది అందుకే వదిలేశామని మీరు చెప్తారు. భగవానువాచ - కామజీతులే జగత్ జీతులు. ఇలాంటి లక్ష్మీనారాయణులుగా అవుతున్నామంటే ఎందుకు పవిత్రముగా ఉండలేము. అయితే మాయ కూడా చాలా సతాయిస్తుంది. ఇది శ్రేష్ఠమైన చదువు కదా. తండ్రి వచ్చి చదివిస్తారు - ఈ వృక్ష బాగా చేయలేదంటే మాయ చెంపదెబ్బ వేస్తుంది. మాయ చాలా అవజ్ఞలు కూడా చేయిస్తుంది, తర్వాత వారి గతి ఏమౌతుంది. మాయ ఎంతో నిర్లక్ష్యముగా చేసేస్తుంది, ఎంత అహంకారములోకి తీసుకు వస్తుందంటే చెప్పలేము. నెంబరువారు రాజధాని తయారౌతున్నదంటే

 ఏదో ఒక కారణముతోనే తయారౌతుంది కదా. ఇప్పుడు మీకు భూత, వర్తమాన, భవిష్యత్తుల జ్ఞానము లభిస్తుందంటే ఎంత బాగా గమనముంచాలి. అహంకారము వస్తే మరణించినట్లే. మాయ ఒక్కసారిగా పైసాకు కొరగాకుండా చేసేస్తుంది. తండ్రి ఆజ్ఞను ఉల్లంఘించారంటే తర్వాత తండ్రిని స్మృతి చేయలేరు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. పరస్పరము చాలా ప్రీతితో నడుచుకోవాలి. ఎప్పుడూ కోపవశులై ఒకరి పై ఒకరు కన్నెర్ర చేసుకోరాదు. తండ్రి ఆజ్ఞను అవజ్ఞ చేయరాదు.
2. గౌరవపూర్వకముగా ఉత్తీర్ణలవ్వడానికి చదువును బుద్ధిలో ఉంచుకోవాలి. చైతన్య లైట్ హౌస్ లుగా తయారవ్వాలి. రాత్రింబవళ్ళు బుద్ధిలో జ్ఞానము తిరుగుతూ ఉండాలి.

వరదానము :- “ సర్వశక్తివంతుడు జతలో ఉన్నారనే స్మృతి ద్వారా సమస్యలను దూరంగా

పారదోలే పరమాత్మ స్నేహి భవ ”

ఏ పిల్లలైతే పరమాత్మ స్నేహితులుగా ఉన్నారో, వారు స్నేహితుని సదా జతలో ఉంచుకుంటారు. అందువలన ఏ సమస్య మీ ముందుకు రాదు. ఎవరి జతలో సర్వశక్తివంతులైన తండ్రి ఉన్నారో వారి ముందు సమస్య నిలువలేదు. సమస్య పుట్టిన వెంటనే దానిని అక్కడికక్కడే సమాప్తము చేసేస్తే అది వృద్ధి చెందదు. ఇప్పుడు సమస్యలు జన్మించకుండా బర్త్ కంట్రోల్ (కుటుంబ నియంత్రణ) చేయండి. సదా సంపూర్ణతను సమీపానికి తీసుకురావాలని, సమస్యలను దూరంగా పారదోలాలని గుర్తుంచుకోండి.

స్లోగన్ :- “ ప్రియంగా (ప్యారాగా) అయ్యే పురుషార్థము కాదు, భిన్నంగా (న్యారాగా) అయ్యే పురుషార్థము చేస్తే స్వతహాగా ప్యారాగా అయిపోతారు. ”

మేరా బాబా	ప్యారా బాబా	ఓం శాంతి	మీరా బాబా	శుక్రియా బాబా		
శ్రీ శ్రీ శ్రీ	ఉబల్లెట్ ఫిజి ఆసుభవం వేయుట 16) బాప్ దాదా హృదయ సింహాసనము పిల్లలైన మనకు సర్వ శ్రేష్ఠ స్థానము. సదా హృదయ సింహాసనాధికారులై ఉంటే సదా నిర్భయంగా, నిశ్చింతగా ఉంటారు. ఇప్పుడిటువంటి నిశ్చింత(బేఫికోర్) ఛక్రవర్తి స్థితిని అనుభవం చేయండి			మీరా బాబా		
	మేరా బాబా	ప్యారా బాబా	ఓం శాంతి		మీరా బాబా	శుక్రియా బాబా
